


# కొత్తరిక్కి

## పులికంటి కృష్ణారెడ్డి




రంగయ్య రిక్తా తొక్కుతున్నాడు.  
పిక్కలు దుక్కల్లాగా, వొంటిమీద కండరాలు బంతుల్లాగా  
వయ్యారాలు పోతూ ఉండిన వయసు నుంచి రిక్తా తొక్కు  
తున్నాడు.

మాస్తూ మాస్తూ ఉండగానే పిక్కలు సన్నగిల్లినాయి.  
చెమట కార్చి కార్చి బంతుల్లాంటి కండరాలు బెండు

తేల్చాయి. కండరాల మీద చర్మం సళ్ళొదిలి ముడతలు  
ముడుతలుగా వేలాడుతూవుంది. వెన్నెముక వంగింది.  
తలమీద గుబురు వెంఁటుకలు గాలికి ఎగిరిపోయినాయి.

భూమి తన చుట్టూ తాను తిరుగుతూ సూర్యుడి చుట్టూ తిరగడం వాడు  
మాడలేదు. అందుకే నమ్మడం లేదు. కానీ గోవిందరాజస్వామి తేరు మ్రాతం  
తనకు తెలిసి యాభైసార్లు ప్రదక్షిణం చేసిందంటాడు. ఆ తేరు కదిలేది



క్రమశః చేతల డమా రబంత్

ఏదాదికొక్కసారి. 'అమ్మో! అప్పుడే యాబై ఏండ్లయిపోయేనాయే! అనుకొంటూ దీనంగా రిక్తా వైపు చూశాడు. ఆ తరువాత రెండు అరచేతుల్ని చూసుకొంటాడు. ఆ చూపుల్లో ఎంత పరిశీలన?

"ఈ సేతిమీందగా ఎన్ని రిక్తాలు మారిపోయేనాయే" అంటూ భారంగా నిట్టూరుస్తాడు.

ఆ నిట్టూర్పును గాలి నిర్ణయంగా తనలో కలుపుకొంటుంది.

నిజమే! తెలిసికొంత తెలియక కొంతగా జరిగి పోయిన యాబై యేండ్ల జీవితకాలంలో రంగయ్య చేతుల మీదుగా ఎన్నో రిక్తాలు మారిపోయాయి. కానీ తన రాత మాత్రమే మారలేదు.

అందుకే రంగయ్య రిక్తా తొక్కుతూనే ఉన్నాడు.

రంగయ్య రిక్తా తొక్కుతుంటాడు. ఆ ఊళ్లో రిక్తా రహదారిమీద పోతూ ఉండవచ్చు. సందుగొందుల్లో పోతూ వుండవచ్చు. అది ఎంత మంచి బాధుగైనా కావచ్చు. రిక్తా మీద ఎవరైనా కూర్చుని ఉండవచ్చు. గంట పదిన్నర అయివుంటు ఉందని తోస్తేవారు. రంగయ్య అటు ఇటు చూస్తాడు. గడియారం చేతికోసం గుటకలుమింగతాడు. కంటపడ్డానే సమీపిస్తాడు. 'గంటెంత యిందయ్యా?' అని అడుగుతాడు. ఆ వెయ్యి వయ్యారంగా అటు తిరిగి ఇటు తిరిగి 'పదిన్నర' అంటే చాలు. ఖాళీ రిక్తా అయితే సమస్యలేదు. బాధుగంటూ వుంటే వెంటనే మార్చేస్తాడు. అరనిముషం ఆగకుండా ఇంటి దోపడతాడు.

అప్పుడు రంగయ్య రిక్తా తొక్కడం మాస్తే 'బేరా' అని ముక్కుమీద వేలేసుకోవల్సిందే. ఏదో పెట్టి మరచినట్లు పుట్టిమునిగినట్లు తొక్కుతాడు. దారిలో ఎవరైనా 'ఏయే రిక్తా' అని పిలిస్తే 'రాను పోరా బేలా' అన్నట్లుగా నిర్లక్ష్యంగా ఒక్కమాపు విసురుతాడు. ఆ సో బోసోమని గనపోసుకుంటూ తొక్కుతూ అడ్డంకుల్ని అవలీలగా దాటుతూ అతడు రిక్తాతొక్కుతున్న తీరు చూస్తే 'వయస్సుకు ఆవేశానికి సంబంధం లేదేమో?' అన్నసందేహం కలుగుతుంది.

ఆగ మేఘాలమీద వచ్చినట్టే వస్తాడు. ఇంటి ముందర బాటమీద రిక్తా నిలబెడతాడు. ఆ ఇంటి ముందర బాట మోకాటెత్తు మిట్ట. ఆ మిట్ట మీదనిలబెడితే అది దొల్లు దొల్లు పుచ్చకాయలా దొర్లిపోతుందని చక్రాలకు వెనకా ముందూ రాళ్ళు కడతాడు. రిక్తా 'హండిల్ బార్'కు వేలాడగట్టిన తుండు గుడ్డ విప్పకుంటాడు. మొగానికి ముంజేతులకు పట్టిన చెమట తుడుచుకొంటాడు. 'అబ్బా' అని నిట్టూరుస్తూ గుడిసింటి తాళం తీస్తాడు. ఆ గుడిసెలో మసక చీకటి, వెలుతురు నుంచి వచ్చిన కంటికి మసక మసకగా కనిపిస్తూ వుంటుంది. అందుకే కండ్లు చించుకొంటాడు. సత్తులోటాను వెదికి చేతికందుకొంటాడు. కుండలో గుక్కెడు నీళ్ళ ముంచుకొని గొంతులో పోసుకొంటాడు. ఆ నీళ్ళు గొంతు జారక మునుపే వాకిట్లోకివస్తాడు. వాకిట్లో నిలబడి ఎదురు చూస్తుంటాడు.

ఆ వేళప్పుడు దానయ్య అదే దారిలో పోతూ ఉంటాడు.

అయితే రంగయ్య వైపు తిరిగి మళ్ళీ చూడకుండా వెళ్ళిపోతుంటాడు. అప్పుడు చూడాలి రంగయ్య మొగాన్ని. కత్తివేటుకు నెత్తురు చుక్క ఉండదు. ఏదో ఆశా నిరాశల మధ్య పెనుగులాట. ఆ పెనుగులాటలో నిస్సహాయత. మనిషి విలవిలలాడి పోతుంటాడు.

అట్లానిలబడి ఎదురు చూడడం నిన్నొక రోజు కాదు. మొన్నొక రోజు కాదు. ఆ రేండ్లుగా అట్లా ఎదురు చూస్తూనే వున్నాడు.

తొలి రోజుల్లో, ఏండానయ్యా? నాకేవన్నా జాబొచ్చిందా?" అని ఆతురుతగా అడిగేవాడు రంగయ్య. దానయ్య కూడా ఒక్కక్షణం నిలబడి కొనముక్కు మీదికి జారిన చత్వారం అడ్డాల్ని సర్దుకొని చేతిలో జాబుల పేర్లును ఈ కడనుంచి ఆ కడదాకా వెదికి, ఏం రాలేదు కదా రంగయ్యా! అని ఓపిగ్గా సమాధానం చెప్పేవాడు. కొన్ని రోజులు జరిగేసరికి దానయ్య ఓపిక నశించింది. రంగయ్య నోరు తెరచి తెరవక ముందే వస్తే నేనేయిస్తాగద రంగయ్య, నువ్వు అడగాల్నా? అని సాగదీసేవాడు. మళ్ళీ కొంత కాలాని కి, నీకేవన్నా పనీపాటా లేదా రంగయ్యా? అని విసుక్కొనేవాడు. ఇప్పుడు రంగయ్య వాకిట్లో నిలబడి ఎదురు చూస్తున్నా చూసీ చూడనట్లు తన దారిని తాను పోతున్నాడు.

అయినా రంగయ్యలో ఆశ వానలేదు.

తపాలా బంట్లోతు దానయ్య ఆ ప్రాంతానికి చేరుకొనేటప్పటికి దాదాపు పదకొండు గంటలవుతుంది. తపాలా ఎక్కువగా ఉంటే పది పదిహేను నిముషాలు ఆలస్యమవుతుంది. బస్సులు రైళ్ళు ఆలస్యంగా వచ్చి తపాలా ఆలస్యంగా చేతికందితే అంతకంటే ఎక్కువ ఆలస్యంకూడా కావచ్చు. అయితే దినమూ రైళ్ళు బస్సులు ఆలస్యంగా రావు. అందుకే దానయ్య ఎప్పుడో కానీ ఆలస్యంగా రాడు.

దానయ్య ఆ ప్రాంతానికి సరిగ్గా పదకొండు గంటలకే రావచ్చు. పదకొండు గంటలకు పదినిముషాలు అటో ఇటోగా రావచ్చు. అతడెప్పుడైనా రానీ! ఎంత ముందుగా నయినా రానీ! ఎంత ఆలస్యంగా అయినా రానీ అతడక్కడికి చేరుకొనేటప్పటికి అయిదునిముషాలు ముందుగానే ఏ కాకమ్మకబురందిస్తుందో కానీ అక్కడికి చేరుకొంటాడు రంగయ్య.

దానయ్య రోజూ వస్తున్నాడు. పోతున్నాడు.

రంగయ్య దానయ్య వైపు దీనంగాచూస్తూ నిలబడుతున్నాడు.

చుట్టుప్రక్కల వాళ్ళు చూస్తున్నారు. ఆరేండ్లనుంచి చూస్తున్నారు. రంగయ్య వాకిట్లో నిలబడి ఎదురు చూడడం, దానయ్య తనదారిని తాను పోతూ ఉండడం చూడకూడదనుకొంటూనే చూస్తున్నారు. ఇప్పుడైతే అలవాటైపోయిందికానీ, మొదట మొదటయితే ఆకాలనీలో ఏ నోట విందామన్నా అదేమాట.

"ఆ ముసిలోడికి పిచ్చికానీ, నిజంగా కన్న తండ్రి మీద కలవర వుంటే వాడిన్నాళ్ళూ గమ్మనుంటాడా? నీ నీ, ఏవి జల్మాలో ఏం పాడో? సేతులారా సెయ్యించుకుంటారు. కండ్లారామస్తానే ఉంటారు. మణిపట్టా మరుగైతే మర్చిపోతా వుంటారు. కడుపు కేంఠింటారో? ఏ వో? ఆ ఎదవ.వాణ్ణి పదివింఛే దానికీ ముసిలోడెన్ని తిప్పలు పడే, ఏం కతా? తల్చుకుంటే కడుపు సెరువవుతుంది. వాడికేట్లా మణుసాప్పిందబ్బా? నీమ్మకు నీరెత్తినట్టు నిమ్మళంగా ఉందాడే?" అని ఒక రంటే "ఒరే! ఇది కలికాలంరా తండ్రి! ఎప్పుడుతండ్రి? ఎప్పుడు బిడ్డ? అని ఇంకొకడు జపిక బంధాల్ని ఒక్కమాటలో తుంచేస్తాడు.

కొంతమంది ఎదుటపడి వేదాంతమే మాట్లాడేవాళ్ళు.

"రంగయ్యా, ఏ పిచ్చికాకపోతే ఇంకా ఎందయ్యా నువ్వెదురుచూసేది? అడ్డాల్నాడు బిడ్డలేకానీ గెడ్డాలోస్తే ఎప్పురికెప్పురయ్యా? రెక్కలోచ్చేదాకాసాకితివి. రెక్కలు ముక్కుల్లేసుకోని సాకితివి. రెక్కలోచ్చేకా, ఎగిరిపోయి, దానికేపురేం చేస్తారు?"

చేసేదేముంది? ఏమీ లేదని రంగయ్యకు తెలుసు. రంగయ్యకు పాఠం చెప్పిన వాళ్ళకూ తెలుసు. లేదంటే ఈ కర్మభూమిలో మనిషి ఏమీ చేయడానికి చేతకానపుడు వేదాంతం మాట్లాడేస్తాడు. సులువుగా మాట్లాడేస్తాడు. గురువులేవి విద్య ఖర్చులేని పనికూడా.

ఎవ్వరేమన్నా అననీ ధిక్కయ్య ఉలకడు. పలకడు. తన పనేమో? తానేమో? పదకొండు గంటలకు వాకిట్లో నిలబడి ఎదురు చూడడమేమో క్రమంతప్ప కుండా చేస్తున్నాడు. ఏనాటికైనా ఒకనాటికి తన కొడుకు జాబురాస్తాడు. అది

# యుద్ధంలో ఒలికిన తల్లిపాలు

వసితనంలో హాయిగా  
 తల్లి పాలకడలి మీద  
 పవళించిన సంగతి  
 తెల్లని చలువ దుప్పటి  
 గుర్తుకు తెస్తోంది  
 కంఠం దిగి పాలు  
 రక్తంగా మారాయి గతంలో  
 అస్తమానూ ఈ రోజుల్లో  
 రక్తపాతాలే మరి!  
 రణక్షయరోగి కదా ప్రపంచం!  
 కాస్త ఊపిరి పీల్చే చోట  
 టైం బాంబులు—  
 మాట పెగలకుండా గొంతులో  
 మర తుపాకీ—  
 పాలసీసాలా నిండుగా ఒక నర్సు  
 నవ్వు పాపురం ఎగురవేసే లోగా  
 ప్రపంచపు నాడీకేంద్రాలన్నీ  
 బిగపట్టిన  
 దగ్గు  
 భగ్గుమంటోంది  
 భళ్ళున సంజ ఒలికి  
 ఎప్పటిలాగే మళ్ళీ  
 దుప్పటి ఎరబడుతోంది

## కొత్తపల్లి సత్యశ్రీమన్నారాయణ

కూడా రమ్మని జాబు రాస్తాడు. తాను తప్ప కుండా వెళ్ళతాడు. అన్న ఆశతోనే  
 జీవిస్తున్నాడు.  
 జీవితానికి కష్టసుఖాలు!  
 కాలానికి రాతింబవళ్ళు!  
 రాతి తరువాత పగలు. కష్టం తరువాత సుఖం. ఎటువంటి బతుకులో  
 అయినా ఏనాటికో ఒకనాటికి పార్డు మొలక పోదు' అన్న ఆశతోనే మనిషి  
 జీవిస్తున్నాడు.  
 రంగయ్య కూడా అందరిలాంటి మనిషే.  
 అందుకే జీవిస్తున్నాడు. జీవిస్తున్నాడు కాబట్టే తూర్పున పట మెగరక ముందే  
 నిద్ర లేస్తాడు. నిద్ర పడక మీదనే కూర్చుని తాను చిన్నప్పుడు బడిలో కంఠతా  
 పట్టిన రామరామ శతకాన్ని మొదటి నుంచి చివరిదాకా వల్లిస్తాడు. అట్లానే  
 గొణుక్కొంటూ గుడిసెంటి ముందర నిలబెట్టిన రిక్షాముందర కూర్చుంటాడు.  
 పాత గుడ్డలో కుభ్రంగా తుడుస్తాడు. ఎట్లాతికినా కలికానికంత మట్టి దొరకదులే.  
 అన్నంత తృప్తికలిగే దాక తుడుస్తాడు. తరువాత ప్రదక్షిణం చేసినట్లు రిక్షా చుట్టు

తిరుగతాడు. 'రిక్షా కుభ్రంగా ఉంది' అన్న తృప్తి పెదవులపై చిరునవ్వుగా పూస్తే  
 చేతులెత్తి మొక్కుతాడు. కడుపున పుట్టిన బిడ్డకాకున్నా కడుపుకు కూడా  
 పెడుతున్నందుకు. ఆ తరువాత గుడి సెంటి కల్లంత దూరంలోని చేదబాని దగ్గరికి  
 నడుస్తాడు. నాలుగు బక్కెళ్ళు నీళ్ళు చేది వెత్తిన పోసుకుంటాడు. తిరిగి  
 మాడకుండా ఇల్లు చేరుతాడు. గుడిసెంటి వట్టింట వేంకటేశ్వరుని పటం ముందు  
 నిలబడతాడు..

"నానీ, నీడు కొండలవాడా, నెనుపడిన బాదలూ నికు తెల్పు. వాకండ్లెట్టా  
 కాయలు కాసిపోతా ఉండాయో సూస్తానే ఉండావ్. ఎనవూ. ఈ యదవలందరూ  
 మాట్లాడతా వుంటే కడుపు తరక్కపోతా వుండాది. వాణ్ణి అనలేక ఈళ్ళను  
 తిట్లక నడిమదైపడి వలిగిపోతా వుండా. వాణ్ణయినా పిలిపించు. లేకుండానన్నయిన  
 తొందరగా నీ దగ్గరికి తీసుకొనిపో, ఈ సూటిపోలు మాటలు వద్దానే  
 నుండలేదు" అని వేడుకొంటాడు.

పడక మీదనుంచి పారాయణం చేస్తే రాముడుపలకలేదు.  
 కన్నీళ్ళులో మనస్సును కడిగివేసుకొన్నా వెంకన్న కరుణించలేదు.  
 అయినా రంగయ్య నమ్మకం చావలేదు.  
 అందుకే.  
 "మాను నీకటి కోనలో  
 కొన్నాళ్ళు మార్గంబు కానరాక  
 నీ ఉపాయముగావక  
 కొన్నాళ్ళు జన్మమెత్తితి రామరామ"  
 అని వాపోతూనే మళ్ళీ మానునీకటి కోనలోనే అడుగు పెడుతున్నాడు తన  
 రిక్షాలో.

రిక్షా శేత పట్టకమునుపు రంగయ్యలారీ కూలీల మేస్త్రీ.  
 నయసులో చిన్నవాడైనా వాట మెరిగినవాడు కాబట్టి అని బియ్యం బస్తాలైనా  
 సరే, చింతపండు మూటలైనా సరే బంతుల్లాగా అడుకొనేవాడు. అందుకే  
 కూలీలందరికీ రంగయ్య అంటే గౌరవం. అతడు గీచిన గీతదాటేవాళ్ళు కాదు.  
 వాళ్ళ అడుగులకు మడుగులొత్తుతున్నారని రంగయ్య కూడా అధికారం  
 చలాయించేవాడు కాదు. అడుతూ పాడుతూ లారీల్ని భర్తీ చేస్తూ, దింపుతూ ఆ  
 పట్టణంలో రంగయ్య రాజాలా బతికేవాడు.

రంగయ్య రాజా లాంటి బతుకులో మెడపైకెత్తి చూస్తే మేడలేదు కానీ  
 తలదాచుకోవడానికి ఒక చుట్టు గుడిసెవుంది. ఆ చుట్టు గుడిసెలో పట్టుపురాణి  
 కాకపోయినా సంసారంలో పట్టు విడుపులు తెలిసిన అతని ఇల్లాలవుంది. పేరు.  
 రాణిమ్మ. రంగయ్య రాణిమ్మా ఆ చుట్టు గుడిసెలో జీవితాన్ని ఒక పట్టు పట్టి  
 చూస్తున్నారు.

రంగయ్యకు పెండ్లి అయి ఆరేండ్లయింది. ఈ ఆరేండ్ల జీవితం ఏవీకూ  
 చింత లేకుండా జరిగిపోయింది. అయితే ఇప్పుడు ఉన్నట్లుండే వాళ్ళకొక చింత  
 పట్టుకొంది.

అందుకే రాణిమ్మ దినంతప్పకుండా నవగ్రహాల గుడిచుట్టింది. మంగళవారం  
 మంగళవారం రాహుకాలంలో గంగమ్మగుడిలో దీపంపెట్టింది. ప్రతి కుక్రవారం  
 తాతయ్య గుంట కట్టమీద రాగిచెట్టు వేపచెట్టు పెనవేసుకొని ఆదిదంపతులై  
 అలరారుతూండేవాళ్ళకు పూజచేసి నూటొక్కసార్లు చుట్టింది.

అయినా ఆమె కడుపు పండలేదు.  
 రంగయ్యకు దిక్కుతోవలేదు.

దిన దినానికి అతనిలో హుషారు చచ్చిపోతూవుంది. నవ్వుతూ నవ్విస్తూ,  
 బస్తాలతో బంతులాడుతుండేన మనిషి తనవంతు పని తాను చేస్తున్నాడు. ఏదో  
 పోగొట్టుకొన్నట్లు ముఖానంగా తిరుగుతున్నాడు. కంట పడిన రాతికి రప్పకూ  
 మొక్కుతున్నాడు. పనిపాల లేకపోతే ఏ ఏధి అడుగు మీదనో కూర్చుని ఎవో  
 చూస్తూ ఆలోచిస్తున్నాడు. అతని వాలకం ఒక రాగాన అంతుబట్టక కూలీలందరి  
 చుట్టూ చేరి గుచ్చిగుచ్చి అడిగితే "ఇంటి పేరు నిలబెట్టే దానికొక మొలక  
 మొలకపోతే ఇంక ఈ బతుకుండేవిలాభం? లేకవి లాభం?" అని నిట్టూర్చినాడు.

అంద రు పక పక నవ్వివారు.  
 రంగయ్య విస్తుబోయి చూస్తున్నాడు.

“ఒరే రంగా! నీకేవన్నా పిచ్చిగిచ్చి పట్టేందా? ఆరేండ్లకే అంతా అయిపోయినట్లు బాదపడ్డావుండావే? పదేండ్లకు సంత గలిగివోళ్ళులేరా? పన్నెండేండ్లుకు కలిగి వోళ్ళు లేరా? అప్పుడే కాటికి కాళ్ళు సాచుకొన్న ముసిలోడి మాదిరి కంటికి కడవడేడుస్తా వుండావే?” అని ఎత్తి పాడుస్తానే ఎగతాళిచేసినారు.

అయినా రంగయ్య తీరు మారలేదు.

రంగయ్య గబగబ లారీకి మూట లెక్కిస్తూ వుంటాడు. లేదా దించుతూ వుంటాడు. ఆ సమయంలో ఆదారి వెంబడిపోతూ ముద్దుగా బొద్దుగా ఒక పాప కంటపడేచాలు. చేస్తున్నపని ఆపి ఆ పాప వైపు రెప్పార్చకుండా చూస్తూ నిలబడతాడు.

అదిగోడకు తగిలించిన కేలండరైనా కావచ్చు. గాలికి కొట్టుకొని పోతున్న పాతపత్రాక అయినా కావచ్చు. అందమైన పిల్లవాడిబొమ్మ అగుపిస్తేచాలు. ఆ బొమ్మవైపే చూస్తూ కన్నీళ్ళు కారుస్తుంటాడు.

నిజంగా రంగయ్యకు పిచ్చి పట్టేందనుకొన్నారు కూలీలు.

రంగయ్యకు నిజంగానే పిచ్చి పట్టింది.

మేస్త్రీ పనికి రాజీనామా చేసినాడు.

‘అయ్యో, కుయ్యో, మన్నారు కూలీలు. అందరు కలసి రంగయ్య ఇంటికి పరుగెత్తినారు.

గుడిసెంల ముందర నింపాదిగా గొంతు కూర్చుని రిక్షాతుడుచుకొంటున్నాడు రంగయ్య. అందరికీ కడుపు రగిలింది.

“ఒరే రంగా, ఇదేవన్నా బగుండారంటా. నిన్నేనమ్ముకున్నాం. నువ్వు వెప్పినపని చేసినాం. నువ్వు ఇచ్చినంత తీసుకున్నాం. ఊళ్ళో నీకుండే పరపతి మాకేడ వచ్చింది ఒళ్ళోంచి పన్నేసేదానికి తెల్పు కానీ వాకళ్ళతో మాట్లాడేవగాతగా మాకేంతెల్పు? వున్నట్టుండి మమ్మల్నిట్టా వట్టేట్లో ముంచేస్తేపిల్లరా?”

ఇది అందరి అభిప్రాయం. అయితే పలికింది మాత్రం ఒక్కగొంతే.

కానీ రంగయ్య తలెత్తకుండానే రిక్షా తుడుచుకొంటున్నాడు.

“ఒరే! మేవడిగేదేంది? నువ్వు జేసేదేంది? ఇదేవన్నా బాగుండంటానా?”

“బాగలేదని నాకూ తెల్పు”

“అయితే లెయ్ పోదాం”

“నేను రాలేనా”

“ఇదేం పోగాలంరా నీకు? రెండు లారీలు దించి మూడు లారీల కెక్కిస్తే పీకూ సంతా లేకుండా మనబతుకువెళ్ళిపోతావుంటే పొద్దుగూకులూ రిక్షా తొక్కాలంటావేం ఇదేం కర్మరా నీకు?”

“ఒరే, వాళ్ళోంచి పన్నేసుకోవాల్సే కానీ సంపాదించే దేవుందిరా? ఎట్టయినా సంపాదించుకోవచ్చు. అయితే చేసే పన్నో తప్పి ఉండాలా”

“తప్పి లేకుండా ఇప్పుడు నీకేవయింది?”

“నేన్నేస్తుండే పనిలో నాకు తప్పిలేదు.”

“రిక్షా తొక్కితే ఉంటుందో?”

“అది మీకేం తెలుసురా?”

‘తెల్లవేగడా అడగతావుండేది”

“ఒరే, బుద్ధెరిగిన నాట్టుండి మనబతుకులన్నీ ఈ రోడ్లమిందనే గడ్డినాయి. ఈ రోడ్లమింద మనకండ్లముందర్నే ఎన్నో రిక్షాలోస్తావుండే. పోతావుండే. నాటి దోసనాటిది. మన్నోప మన్నిగా వుండే. కానీ మొన్నోకనాడు. రొండుబార్ల పొద్దెక్కుంటుంది. ఒక రిక్షా కంటపడింది. నిదానించి చూసినా. రిక్షానిండా పిల్లకాయలు. పచ్చనిక్కర్లు... తెల్లసాక్కాలు రకరకాల పువ్వుల్ని గుత్తులుగుత్తులుగా కట్టి రిక్షాకు లోడ్ చేసినట్లుంది. చూస్తూ చూస్తూ వాళ్ళట్లానే మర్చిపోయానా!”

“కాగితాల మీద బొమ్మల్ని చూస్తేనే కండ్లనీళ్ళు పెట్టుకుంటావుంటేవే? ఇంక కంటెదట పిలకాయలుంటే వాళ్ళేనా? ఈ ప్రపంచాన్నే మర్చిపోతావ్”

“అందుకేరా, పదిండ్లు వొప్పకున్నా, రిక్షా తెచ్చుకున్నా. ఆ పిలకాయల్ని కాన్వెంటి స్కూలకి తీసకపోయే తీసుకొస్తా. నా బతుకులో ఒక మొలకెట్టా మొలనకపోయే. కనీసం ఇట్లయినా నా ముచ్చట తీర్చుకుంటా”

ఆ మాటంటూ ఉంటే రంగయ్య గొంతుపూడుక పోయింది. గుడిసెంట్లో రాణెమ్మ కుమిలి విడుస్తావుంది.

లారీ కూలీలు మారుమాట్లాడకుండా వచ్చిన దోస పట్టారు.

లారీ కూలీల మేస్త్రీ రంగయ్య ‘రిక్షా రంగయ్య’ అయినాడు.

ఇప్పుడు రంగయ్య తంచనుగా ఉదయాన తొమ్మిది గంటలకు రిక్షా ఎక్కుతాడు. రిక్షాలోక్కుతూంటే అతని మొగంలో ఏదో తప్పి. అది భాషకందని తప్పి. ఆ తప్పి అవ్వనం పలుకుతూంటే రిక్షా ఆనందంగా తొక్కుతాడు. ఇంటింటి ముందర నిలబెడతాడు. గణగణ గంట కొడతాడు. ముచ్చటగా తయారై బుడిబుడివడకతో వస్తున్న పిల్లకాణ్ణి అమాంతంగా జవురుకొంటాడు. జాగ్రత్తగా రిక్షాలో కూర్చోమెడతాడు. చేతిలో సంచితీసి రిక్షాకు తగిలిస్తాడు. ‘బ్రదంగా కూసో బాబూ అంటూ బయల్దేరతాడు.’

వరుసగా ఇంటింటి ముందర ఇంతే!

మనిషికి తప్పిలో ఆనందం వుంది.

రంగయ్యకు పిల్లల్లో రిక్షాలో కూర్చోబెట్టుకోవడంలో తప్పి. కూర్చో బెట్టు కొని రిక్షాలోక్కడంలో తప్పి. వాళ్ళమీద ఈగవాలనియకుండా చూసు కోవడంలో తప్పి. వాళ్ల ఒకరితో ఒకరు కొట్లాడుకొంటూంటే వద్దని ప్రతిమాలందలో తప్పి. వాళ్ళకు కారెయర్లు మోయడంలో తప్పి. వాళ్ళక అన్నం తినిపించడంలో తప్పి మళ్ళీ వాళ్ళను ఇంటింట దింపడంలో తప్పి. ఆ తప్పిలో ఆనందం ఆ ఆనందంలో పిల్లల్లో పిల్లవాడైనాడు రంగయ్య. తనజన్మమే తరించినట్లు మురిసిపోతున్నాడు.

అంతకుమించి ఆ పిల్లల తల్లిదండ్రులూ ఆనందపడిపోతున్నారు.

“నీ తల్లి కనిందో యేమో పాపం, పిల్లలంటే ఎంత ఆపేక్ష వాడికి? ఎంత జాగ్రత్తగా చూసుకొంటున్నాడు. కన్న తల్లిదండ్రులైనా సరే, వాడిముందు పిగ్గుపడాల” అని ఒకరితో ఒకరు అనుకొంటున్నారు.

ఈ మాట ఆవోలా ఈవోలా పడి ఊరంతా ప్రాకింది.

రంగయ్యకు గిరాకీ హెచ్చింది.


ఇప్పుడు రెండుట్రప్పలు వేస్తున్నాడు.

రంగయ్య తనకు బిడ్డలు లేరన్నమాటే మరిచినాడు. అందరూ తనబిడ్డలే అని భావిస్తూ వాళ్ళతోనే తన ముద్ద ముచ్చట తీర్చుకొంటున్నాడు.

ఇప్పుడు రాణెమ్మ మనస్సు కూడా కుదుట పడింది.

ఎప్పుడూ ఏదో పోగొట్టుకొన్నట్లుగా, ముఖావంగా తిరుగుతూ “నీ జల్మంలో చేసిన పాపమో యేవో? ఈ జల్మలో దేవుడిట్టా చేసినాడు” అని కంట తడిపెడుతూంటే రాణెమ్మ కడుపు తరక్క పోయేది. అయ్యో, ఈ కడుపులో ఒక కాయ గాస్తే, అని మాటి మాటికి పొట్ట తడిమి చూసుకొనేది. తానేదో తప్పచేసినట్లు తనలో తాను కుమిలిపోయ్యేది. కానీ ఇప్పుడు భర్త ఆ మాటే మరిచినట్లుగా ఆనందంగా తిరుగుతూంటే ఆయన ఆనందమే తన ఆనంద మన్నట్లుగా రాణెమ్మ అంతకంటే ఆనందంగా వుంది.


కాలం ఉరుకులు పరుగులమీద వుంది.



# దీపావళి స్పెషల్

"దౌ. పరమహింస"

బాంబు పేలితే... 150-00  
 బిచ్చు బట్టి బాదితే 100-00  
 కాకరవత్తకాలితే 50-00  
 బువ్వ తగ్గితే ... 100-00  
 తగిన కట్టు కట్టు బడును  
 త్వరపడండి  
 నొగులచవితివరకే...



రంగయ్య సేవలకు పసిమనసులు వరవశిస్తున్నాయి. ఆ పసిమనసుల్ని కన్న ప్రేవులు మనసారా ఆశీర్వాదిస్తున్నాయి. ఆ ఫలితమే అన్నట్లుగా రాణెమ్మ గర్భవతి అయింది.

రంగయ్య ఆనందానికి మేరలేదు.

ఇరుగు పొరుగును పిలిచి విందులచ్చినాడు. చాక్లెట్లు కొని పిల్లలకు పంచివాడు. ఎందుకు రంగయ్యా? అని అడిగితే ఆ పసి కందులకు ఏమని చెప్పాల్సిన తెలియక మొదట ముసే ముసిగా వచ్చి ఆ తర్వాత బిక్కమొగమేసినాడు. 'చేస్తేనే తీసుకుంటాం' అని పట్టుబట్టితే ఎట్లా చెప్పాల్సిన తెలియక 'మల్లా సెప్టాను తినండి బాబూ' అని బ్రతిమాలి తినిపించాడు. నిలచినచోట నిలవ లేక పోతున్నాడు. ఆనందం పట్టలేకపోతున్నాడు.

ఈ మార్పును గమనించిన పిల్లల తల్లిదండ్రులు 'ఏం రంగయ్యా? ఏం కథ? చాలా హుషారుగా ఉన్నావే?' అని అడిగితే పిగ్గులో చిగులుకొని మెలికలు తిరిగిపోతూ 'నా పెండ్లాం నీళ్ళుపోసుకొనిందమ్మా' అంటున్నాడు.

"అయితే ఇంక అయినట్లే, నీ కొక పిల్లోడువుడై ఇంక ఈ పిల్లోళ్ళ గతియితే, అని అంటే" అదేదమ్మా అట్టంటారే? ఈ పిల్లోళ్ళు పెట్టిన కూడుతివేగదా ఇన్నాళ్ళు బతికినా, ఇప్పుడు నాకొక్కడు వుడై మాత్రం ఈళ్ళకన్నా ఎక్కడా వాడు? ఇంకెప్పుడు అట్టనద్దమ్మా" అని కోపాన్ని ప్రకటిస్తున్నాడు.

రాణెమ్మను మాత్రం మహారాణిలా మాసుకొంటున్నాడు.

తొమ్మిది నెలల గడవడం ఎంతసేపు? తొమ్మిది దినాల్లా గడిచిపోయేవాయ్. రాణెమ్మ ప్రసవించింది. మగబిడ్డ. అయితే రంగయ్యకు పుత్రోత్సాహాన్ని మాత్రమే మిగిల్చి తాను వెళ్ళపోయింది.

రంగయ్య కాళ్ళు విరిగిన మంచంలా కుప్పగా కూలిపోయేవాడు.

రాణెమ్మ తన బ్రతుకులో కాలుపెట్టిన తర్వాతనే తన బ్రతుకొక దారిన పడిందని రంగయ్య విశ్వాసం. అందులో తనకష్ట సుకాల్ని పంచుకొని కనుపన్నుల్లో మెలిగింది. ఆమె లేని ప్రపంచం రంగయ్యకు శూన్యంగా కనుపిస్తూ వుంది. ఆమెలేని ఈ లోకంలో తాను బ్రతకలేనంటూ బోరుమని ఏడుస్తున్నాడు.

రంగయ్య ఏడుస్తుంటే పిల్లలు ఏడుస్తున్నారు. పిల్లలు ఏడుస్తుంటే వాళ్ళ తల్లి దండ్రులు బాద పడిపోతున్నారు.

"రంగయ్యా, పోయినవాళ్ళతో కలిసి మనం పోబోయ్యేడి లేదు కదా? లేదు ఎంత యేడ్చి మొత్తుకొన్నా వాళ్ళు తిరిగి రాబోయ్యేడి లేదు కదా? ఇంక ఏడ్చిందానివల్ల ఏం లాభం? నీ బ్రతుకులో లేక లేక కలిగిన బిడ్డ, నీ రాణెమ్మ నీకు ప్రసాదించిన బిడ్డ. ఇట్లా ఏడ్చి ఏడ్చి మవ్వొక గతిబట్టిపోతే ఆ బిడ్డ గతేవీ? ఆ బిడ్డ కోసమైన మవ్వ బతికి బాగుందాకదా?" అని పిల్లల తల్లిదండ్రులు హితవు చెప్పినారు. ఇరుగు పొరుగు ధైర్యం చెప్పినారు.

రంగయ్య మనసురాయి చేసుకొన్నాడు.

ఆరుమూరైనా మారు ఆరైనా తన కొడుకును ఒక ప్రయోజికుడిని చేయాలని పట్టుబట్టినాడు. ఆ పురిటి కందుతో పడరాని పొట్టు పడినాడు. కడసటికి తన పట్టుపాదించినాడు.

రంగయ్య కొడుకు రాఘవ ఇప్పుడు బ్యాంక్ ఆఫీసర్.

రాఘవ బ్యాంక్ ఆఫీసరై ఆరేండ్లయింది. పెండ్లి చేసుకొని అయిదేండ్లయింది. అతడు ఇప్పుడు ఉంటున్నది నెల్లూరులో.

ఆ కొడుకు జాబురాస్తాడని రంగయ్య ఎదురు చూస్తున్నాడు. ఆరేండ్లమంచి ఎదురు చూస్తున్నాడు. సరిగ్గా ఉదయం పడకొండు గంటలకు తన గుడిపింట ముందర నిలబడి తపాలా బంట్లో తు దానయ్య కోసరం ఎదురు చూస్తున్నాడు.

దానయ్య ప్రతిరోజు వస్తున్నాడు. పోతున్నాడు.

రంగయ్య జాబు కోసం ఎదురు చూస్తునే వున్నాడు.

ఏదేండ్ల తర్వాత ఒకనాక రోజు. ఉదయం పడకొండు గంటలవుతున్న వేళ. రంగయ్య ఇంటి ముందర రిక్తా నిలబెట్టినాడు. రిక్తా చక్రాలకు వెనుకా ముందు రాళ్ళు కట్టినాడు. మొగానికి ముంజేతులకు పట్టిన చెమటను తుండుగుడ్డతో తుడుచుకొంటూ గుడిపింట తాళం తీసినాడు. పత్తులోటా కోసరం మసక చీకట్లో కండ్లు చించుకొని చూస్తున్నాడు. 'రంగయ్యా' అన్న పిలుపు చేవిన పడింది.

పిలుస్తున్నది దానయ్య అని తెలుసు.

ఒక్క అడుగులో వాకిట్లోకి వచ్చి నాలినాడు.

"నీ కొడుకు దగ్గర్నుండి మనియ్యాడు వచ్చింది గద రంగయ్యా" అంటూ దానయ్య గుడిపింట ముందరికి వచ్చినాడు.

రంగయ్యకు అది కలా? నిజమా? అర్థం కావడంలేదు. 'నిజమేనా?' అని అడగడామంటే వారు పెగల్లేదు. ఆళ్ళర్యం, ఆనందం, తృప్తి అన్నీ కలగలిసి రంగయ్య మీద దాడిచేస్తే పాపం. ఆ ముసలి ప్రాణి తట్టులేక తల్లడిల్లిపోతున్నాడు.

"అబ్బా, ఎంత కాలానికి నాడికి నీ మీద దయపుట్టిందయ్యా? అదిగది నాతాడు తెంపినా చేతుల్లో పెడుతుంటే" అని అంటూనే దానయ్య రంగయ్య చేవ్రాలు తీసుకొని వందరూపాయలు రంగయ్య చేతుల్లో పెట్టినాడు.

ఒక్కవందకాదు. వందలు చూసిన చేతులవి. అయినా ఆ వందరూపాయలు చేతిలో వుంటే ఆ ఆనందమే వేరుగా వుంది. అది తన కొడుకు పంపినడబ్బు. తాను ఒక్క జాబు కోసరం ఎదురు చూస్తే తన కొడుకు తనను రమ్మని పంపినడబ్బు. తాను ఎంతో కాలం కార్చిన చెమటకు ప్రతిఫలం ఆడబ్బు!!

అందుకే రంగయ్య ఆనందానికి అనధులు లేవు.

ఆ పది - పది రూపాయలనొట్లవి ఈ చేతిలో అయిదు ఆ చేతిలో అయిదుగా వుట్టుకున్నాడు. అవి నలుగురి కంట పడేటట్లుగా చేతులు పైకెత్తి పట్టుకొని పరుగుండుకొన్నాడు. ఆ రేపటెండలో పరుగెత్తుతూంటే ఆ వొట్టు గాలికి రెపరెపలాడుతున్నాయ్. అట్లానే రంగయ్య ఆ కాలనిలో ఇంటింటికి తిరిగినాడు. 'ఒరే, నాకొడుకు వమ్మ మర్చిపోయేవాడంటే, మాడండి, మర్చి పోయేవాడేవో మాడండి... మూరూపాయలు పంపించినాడు మాడండ్రా" అంటూ కనిపించిన నాడికంటా చెప్తూ చూపిస్తూ పరుగిడుతున్నాడు. ఈ ముసిలోడే ఆనందంతో గుండె పగిలి పస్తాడేవో" అన్న సందేహం కలిగేటట్లు పరుగెత్తు తున్నాడు. అట్లా పరుగెత్తి అందరికీ ఈ నా అందచేసినాడు. ఆ తర్వాత వచ్చి రిక్తా ఎక్కివాడు. రిక్తా క్షూడా హుషార్ వచ్చినట్లుంది. దారిపల్లంగావుంది. గాలి వాలంగావంది. ఆగమేఘం మీద వచ్చి చిన్న బజార్లో ఆగింది.

ఒక్క కిలో చాక్లెట్లు కొన్నాడు రంగయ్య.

వేరుగా లారీ కూలీతోబుగ్గరికి వెళ్ళినాడు. తలా రెండు చాక్లెట్లు ఇచ్చినాడు. ఏం

రంగయ్య, ఇప్పుడి స్కూలికి మూటపట్టలు శాస్త్రు కొట్టేసినట్లుండే? అని వాళ్ళంటే ఎదవనాయాండ్లకప్పుడు సూడు యాపారం బుద్ధులే... ఈ పాద్దు వాకొడుకు నాకు మూరూపాయలు పంపించినాడా" అని గర్వంగా చెప్పినాడు. అప్పటికే గంట వన్నెందు దాలుతూవుంటే 'అరెరె పిల్లకాయల అన్నం తీసుకోని పోవాలే, అంటూ రిక్తా ఎక్కినాడు. ప్రతి ఇంట దగ్గర కేరియర్ తీసుకొంటూ రెండు చాక్లెట్లు వాళ్ళ చేతుల్లో పెట్టినాడు. 'ఏం రంగయ్య?' అంటే 'వాకొడుకీ పాద్దు దుడ్డు పంపించినాడమ్మా' అని ముసిముసిగా నవ్వుతూ మెలికలు తిరిగినాడు. పిల్లల కందరికీ భోజనాలు పెట్టా మిగిలిన చాక్లెట్లని అందరికీ సమంగా పంచినాడు. 'ఈ పాద్దు జీతం రోజు కూడా కాదే? ఎందుకు చాక్లెట్లు పంచుతున్నావ్ రంగయ్య?' అంటే వాకొడుకీ పాద్దు మనియాడు పంపించినాడు బాబూ అని అంటూంటే వక్కి దవల్లో ఒక వింత క్షాంతి ఏక్కినీల్లింది.

ఆ రాత్రి రంగయ్య పడుకున్నాడన్న మాటేకాని కంటిమీద రెప్ప పడితే ఒట్టు రకరకాల ఆలోచనలతోనే తెల్లవారింది. నిద్రలేస్తూనే రంగయ్య నిత్యకృత్యాలు తీర్చుకొన్నాడు. 'ఇన్నాళ్ళకు నా యంద దయకలిగిందా సావీ, ఏడు కొండలవాడా? అని వట్టింబ పటానికి సాగిల బడి మొక్కినాడు. ఆ రాతంతా నిద్రలేకుండా ఆలోచించినట్లుగానే తన బాధ్యతల్ని ఆ కాలనీలో తనకు వచ్చిన ఒక కుర్రవాడికి అప్పజెప్పినాడు. ఆ తర్వాత ఇంటింటికీవెళ్ళి 'అమ్మా ఇంతకాలానికి వాకొడుక్కు వామీద దయకలిగి నట్లుంది. ఇంతకాలం ఎట్లానో ఒకట్లా లాక్కోనోచ్చినా, ఇంతెట్లా తండ్రి అని అను కుంటా వుంటే ఆ దేముడే నాడి మణుసులో దూరి ఈదోవ సూపించినట్లుంది. 'ఏళ్లాస్తానమ్మా' అని రెండు చేతులెత్తి దండ పెద్దె వాళ్ళ కండ్లల్లో గీరువ నీళ్ళు తిరిగి నాయి. రంగయ్య వెళ్ళిపోతున్నాడంటే పిల్లలు ఒకటేగోల.

అయినా తప్పలేదు.

అందరి దగ్గర సెలవు తీసుకొన్నాడు రంగయ్య. ఎంత బిగబట్టినా కన్నీళ్ళను పట్ట లేకపోతున్నాడు. ఇంతకాలంగా బతికిన ఊరిని, ఊళ్ళో మనుష్యుల్ని, ప్రాణానికి ప్రాణంగా ప్రేమించిన పిసకండుల్ని వదిలి పెట్టినవాలంటే గుండె చెరువయింది. అయినా నిబ్బరించుకొన్నాడు.

నిట్టూరుస్తూ నెల్లూరుబన్ను ఎక్కాడు.

బన్ను కదిలింది. వేగాన్ని వుంజుకొనింది. నిగనిగమెరుస్తున్న నల్లటి తారు రోడ్డును మింగేస్తున్నట్లుగా ముందుకు దూసుకు పోతూ వుంది. పురిటి కందును తన కప్పగించి రాణెమ్మ గుటుక్కుమంటే తాను పడిన కష్టాలు ఆ కష్టాలకు కానుకగా ఇంత కాలానికి తనకు దక్కుతున్న ప్రతిఫలాన్ని తలపోస్తూ కండ్లు మూసుకొని కమ్మని ఊహల్లో తేలియాడుతున్నాడు రంగయ్య.

బన్ను నెల్లూరులో ఆగింది.

రంగయ్య బన్ను దిగినాడు. ఊరు కొత్త అయినా వృత్తికొత్తగాదు రిక్తావాళ్ళతో మాటా మాటా కలిసినాడు. కొడుకు ఇల్లు కనుక్కొనడానికి రంగయ్య పెద్దగా శ్రమ పడవలసి న అవసరంలేకపోయింది.

ఇంటి ముందర రిక్తా ఆగింది. రిక్తాదిగుతూంటే తనకోసమే ఎదురు చూస్తున్నట్లుగా కొడుకూ కోడలు ఎదురొచ్చినారు. కొడుకు ఆప్యాయంగా పలకరించినాడు. కోడలు నమస్కరించింది.

రంగయ్య గుండెలు ఆనందంతో తడిసి ముద్దయితే కన్నుల చెమ్మిగిల్లినాయి. చెమ్మిగిల్లిన కండ్లని పై గుడ్డతో నత్తుకుంటూ లోనికి నడుస్తున్నాడు. కొడుకు కోడలు చెరి ఒక నైపుగా అనుసరిస్తున్నారు. చూడముచ్చలగా వున్న ఆ మిద్దెలో అడుగుపెడుతూంటే ఏదో స్వర్గ లోకంలోకి అడుగుపెట్టినట్లుంది. అయినా రంగయ్య గుండెల్లో ఏదో మూలనక్కి ఉండిందో బాధ. గబుక్కున బయట పడింది.

ఏవిరా నాయినా? ఇన్నాళ్ళుకీ ముసిలోడు గుర్రుకొచ్చినాడా? రాకపోతే పోయింది. ఒక్క జాబు ముక్క రాసేదానిక్కూడా ఓపిక లేకపోయిందా? కవి సాకి సంతరించినోడు ఒకడుండాడని కలవరం కూడా లేపోయిందే? ఆడ నేనెట్లా ఎదురు సూసినానో నీకేం తెలుసురా? అంతేలే, రేపు నీకు బిడ్డలు వుండే అప్పుడు తెలుస్తుంది కడుపు తీసంటే?"

"పుడై ఏవిటి మావయ్యా. పుట్టారు. ఒక మనవడు , మనవరాలు"



కోడలు అంటూ వుంటే, అంతలోనే 'మమ్మీ' 'దాడి' అంటూ ముద్దులు మూటగట్టినట్లున్న నాలుగేళ్ళ బాబు, మూడేళ్ళపాప ఎదురొచ్చినారు.

"మీ తాతయ్య బాబూ" అని రాఘవ అంటూంటే ఆ పసికూన లిద్దరూ విస్తుబోయి చూస్తున్నారు.

పసిపాపల్ని ఎట్లా చూడాలన్న తెలుసు రంగయ్యకు. ఎట్లా లాలించాల్సి తెలుసు రంగయ్యకు. ఎట్లా దగ్గర చేర్చుకోవాల్సి తెలుసు రంగయ్యకు. అందుకే ఆప్యాయంగా చూస్తూ అమాంతంగా ఆ యిద్దర్నీ చేరొక చేత్తో జవురు కొన్నాడు. మారు మాట్లాడకుండా ఆ పిల్లలిద్దరూ బొమ్మల్లాగా రంగయ్య చేతుల్లో వుంటే ఇంటికోడలు వింతగా చూస్తూ వుంది.

"చూశావా రాణీ! నేను చెబితే ఏమోమో అన్నావే? మానాన్న అంటే ఏమనుకొన్నావ్? ఆయన దగ్గర సమ్మోహనాస్త్రం వుండే! ఎవరి పిల్లలైనా సరే! ఎంత పెంకి ఘటాలైనా సరే, ఆయన చేతి స్పర్శ తగిలితే అంతే, కీఇచ్చిన బొమ్మల్లాగా నా అంటే నా, కీ అంటే కీ, కద నాన్నా"

రంగయ్య కొడుకు వైపు ఒక్కచూపు చూసినాడు. ఆ చూపుల్లో ఎంత తృప్తి? ఎంత ఆనందం? ఎంత ప్రసన్నత?

"నాన్నా ఏకు తెలుసునో తెలియదో కానీ నీ కోడలు కూడా నాతో పని చేస్తూ వుంది. అందుకే ఇంత మంచి ఇల్లు కట్టుకోగలిగాను. ఎంత వుండీ ఏం ప్రయోజనం? నిద్రలేచి లేవడంతోనే ఆదరాబాదరా వండి అంతతిని, అంత మధ్యాహ్నానికి కట్టుకొని బయల్దేరే సరికి సరిపోతుంది. పనిమనిషిని పెట్టుకోవడానికి కంటే ఈరోజుల్లో ఇంట్లో ఒక పులిని పెంచుకోవచ్చు. నీ మనవడికి నాలుగేండ్లు, మనవరాలికి మూడేండ్లు. ఇద్దర్నీ కాన్వీంటుకు పంపాలి. ఈ రోజుల్లో మీకు తెలియందేముంది? ఎవర్నీ నమ్మడానికి వీలేదు. మొన్న ఒకరిక్తా వాడు మా బ్యాంక్లో ఆఫీసర్ కొడుకుని ఎవరికో అమ్మేసి పరారైనాడు. మీరైతే నాన్నా, ఇంక మాకేదిగులు వుండదు. ఎవరెవరో పిల్లల్ని ఎంతో జాగ్రత్తగా చూసుకునేకంటే నీ మనవణ్ణి మనవరాలిని ఎలా చూసుకొంటారో చెప్పాలి నాయనా? అందుకే రిక్తాకూడా కొనిపెట్టాను. కొత్తరిక్తానాన్నా"

భూమి బద్దలు కాలేదు. ఆకాశం ఊడిపడలేదు. సూర్యచంద్రులు గతులు తప్పలేదు. కన్నీళ్ళు కాల్యలు కట్టలేదు. ఎవరి గుండెలూ పగిలిపోలేదు. శ్రీమా కుమారుడు అంధులైన తల్లితండ్రుల్ని కావడిలో మోసిన కర్మభూమి కదా ఇది?

రంగయ్య మహావేదాంతిలా చిరునవ్వునవ్వినాడు.

ఆ చిరునవ్వులోని అంతరాధం అతనికే తెలియాలి మరి?

